

## දැන්වීමයි

රජයේ මුද්‍රණ දෙපාර්තමේන්තුව

ප්‍රාථමික අර්ධ ශිල්පීය සේවා ගණයේ ආරක්ෂක තනතුර සඳහා පුරප්පාඩු පිරවීම

රජයේ මුද්‍රණ දෙපාර්තමේන්තුවේ පුරප්පාඩු වී ඇති ප්‍රාථමික අර්ධ ශිල්පීය සේවා ගණයේ ආරක්ෂක තනතුරේ පුරප්පාඩු පිරවීම සඳහා පහත සඳහන් සුදුසුකම් සපුරා ඇති අයදුම්කරුවන්ගෙන් අයදුම්පත් කැඳවනු ලැබේ.

තනතුරේ ස්වභාවය :

මෙම තනතුර ස්ථීරය. විශ්‍රාම වැටුප් සහිතය. බඳවාගනු ලබන අය වැන්දඹු හා අනන්දරු විශ්‍රාම වැටුප් ක්‍රමයට හෝ වැන්දඹු පුරුෂ හා අනන්දරු විශ්‍රාම වැටුප් ක්‍රමයට අදාළ පරිදි දායක මුදල් ගෙවිය යුතුය.

තනතුරට අදාළ කාර්යයන් :

- 1.1 ආයතනයේ දේපල ආරක්ෂා කිරීම
- 1.2 වංචනික ක්‍රියා / සොරකම් ඇතිවීම වැළැක්වීම
- 1.3 ආයතනයට ඇතුළුවන හා පිටවන අය පරීක්ෂා කිරීම
- 1.4 ආයතනයේ සාමයට බාධාවන පරිදි නිලධාරීන් අතර ඇතිවන ආරවුල් සමථයට පත්කිරීමට ක්‍රියා කිරීම.
- 1.5 වංචනික ක්‍රියා / සොරමැරකම් ඇති වන අවස්ථාවලදී ලිඛිත හා වාචික ප්‍රකාශ ලබාදීමෙන් විමර්ශන කටයුතුවලට සහාය වීම.
- 1.6 ප්‍රධාන ආරක්ෂක නිලධාරී , ආරක්ෂක නිලධාරී හෝ සහකාර ආරක්ෂක නිලධාරී විසින් දෙනු ලබන උපදෙස් පරිදි ආරක්ෂක කටයුතුවල නිරතවීම.
- 1.7 ආයතන ප්‍රධානියා විසින් පැවරිය හැකි වෙනත් රාජකාරී ඉටු කිරීම.

වගකීම

ඉහත රාජකාරී කාර්යයන් නිසි පරිදි ඉටු කිරීමට ඔබ බැඳී සිටී.

## සේවා මුර

මෙම දෙපාර්තමේන්තුව දිවා සහ රාත්‍රී වශයෙන් සේවා මුර 2ක් යටතේ ක්‍රියාත්මක වන බැවින් මෙම තනතුර සඳහා බඳවා ගනු ලබන අය දිවා සහ රාත්‍රී යන සේවා මුර 2න්, රාජකාරි අවශ්‍යතාවය මත ඕනෑම සේවා මුරයක සේවය කළයුතුය.

## තනතුරට අදාළ වැටුප් ක්‍රමය :

මසකට රු.12210- 10X130 - 10X145 - 10X160- 12X170 - 18600 ක වැටුප් පරිමාණයක් මෙම තනතුරට අදාළ වේ.

## සුදුසුකම් :

### 1.1. අධ්‍යාපන සුදුසුකම් :

අධ්‍යයන පොදු සහතික පත්‍ර සාමාන්‍ය පෙළ විභාගයෙන් දෙවරකට නොවැඩි වාර ගනනකදී යටත් පිරිසෙයින් සම්මාන දෙකක් (02) ක් සහිතව විෂයන් 06ක් සමත් විය යුතුය.

### 1.2. වෘත්තීය සුදුසුකම් :

තනතුරට අදාළ ක්ෂේත්‍රයේ ලබා ඇති වෘත්තීය සුදුසුකම් විශේෂ සුදුසුකමක් ලෙස සැලකේ.

### 1.3. පළපුරුද්ද : විශේෂ සුදුසුකමක් සේ සැලකේ

## 2. කායික සුදුසුකම් :

- I. මනා ශාරීරික සෞඛ්‍යයකින් හා තනතුරේ රාජකාරි ඉටුකිරීමට ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය.
- II. අත් පහතට දමා පපුව ප්‍රසාරණය කළවිට අගල් 33 ට නොඅඩුවීම හා උස ප්‍රමාණය අඩි 5 අගල් 5 ට අඩු නොවීම.
- III. ඇස් පෙනීම ඉතා හොඳ තත්ත්වයක තිබීම.

## 3. වෙනත් සුදුසුකම් :

- I. අයදුම්කරුවන් ශ්‍රී ලාංකික පුරවැසියන් විය යුතුය.
- II. අයදුම්කරුවන් විශිෂ්ට චරිතයකින් යුක්ත විය යුතුය.
- III. සුදුසුකම් ලබන දිනය - තනතුරට බඳවා ගැනීම සඳහා අවශ්‍ය සුදුසුකම් සපුරා ඇති බවට පිළිගනු ලබන්නේ ඉහත සුදුසුකම් යටතේ සඳහන් සියළුම සුදුසුකම් අයදුම්පත් කැඳවන අවසාන දිනට සෑම ආකාරයකින්ම සම්පූර්ණ කර තිබේ නම් පමණි.

#### 4. වයස :

වයස අවු.18ට නොඅඩු හා අවු.45ට නොවැඩි විය යුතුය.

#### බඳවා ගැනීමේ ක්‍රමය :

අපේක්ෂකයින් විධිමත් තේරීම් මණ්ඩලයක් ඉදිරියේ ව්‍යුහගත සම්මුඛ පරීක්ෂණයකට භාජනය කිරීමෙන් අනතුරුව , එහිදී අයදුම්කරුවන් ලබාගත් ලකුණු අනුපිළිවෙල අනුගමනය කරමින් පවතින පුරප්පාඩු අනුව සුදුස්සන් තෝරා ගනු ලැබේ. ව්‍යුහගත සම්මුඛ පරීක්ෂණයේදීම සුදුසුකම් පරීක්ෂා කරනු ලැබේ.

අයදුම්පත් ආකෘති, රජයේ මුද්‍රණාලයේ මානව සම්පත් සංවර්ධන අංශයෙන් ලබා ගත හැකි වන අතර, නිසි ලෙස සම්පූර්ණ කරන ලද අයදුම්පත්‍ර 2015.෧6.෧3 දිනට පෙර රජයේ මුද්‍රණාලයාධිපති, රජයේ මුද්‍රණ දෙපාර්තමේන්තුව, කොළඹ 08 යන ලිපිනයට ලියාපදිංචි තැපෑලෙන් ලැබීමට සැලැස්විය යුතුය.

ඩබ්.ඒ.ඒ.ඒ. ෆොන්සේකා

රජයේ මුද්‍රණාලයාධිපති (වැ.බ)